









## ▼ त्रिफ खबरें

## वार अभ्यर्थियों ने की नाम निर्देशन पत्रों की खरीदी

डुमरी (गिरिडीह)। 33-डुमरी विधानसभा निर्वाचन 2024 हेतु नाम निर्देशन प्रपत्र दाखिल करने हेतु निर्धारित तिथि 22 से 29 अक्टूबर तक के पहले दिन मंगलवार 22 अक्टूबर को किसी भी अभ्यर्थी के द्वारा नाम निर्देशन पत्र दाखिल नहीं किया गया। वहीं कुल 04 अभ्यर्थियों के द्वारा नाम निर्देशन पत्रों की खरीद की गई, जिसमें दुर्गेश्वर महतो, ग्राम अम्बालोला नारायणपुर बोकारो, हरि प्रसाद महतो, ग्राम चंडी तरंगा बोकारो, बेबी देवी, ग्राम अजलागो, चन्द्रपुरा, बोकारो तथा जयराम कुमार महतो, ग्राम चित्तपुर, तोपचांची, धनबाद के द्वारा नाम निर्देशन शुल्क जमा कर नाम निर्देशन पत्र खरीदा।

## ट्रेक्टर की चपेट में आकर बाइक सवार युवक घायल

गावां (गिरिडीह)। गावां थाना क्षेत्र के सेरुआ में मंगलवार की सुबह अवैध बालू लदे ट्रैक्टर ने बाइक सवार को टक्कर मार दी। घटना में बाइक सवार युवक खरीदमहोआ निवासी मो. हुसैन गंधीर रूप से घायल हो गया। युवक मंझने से राजमिस्त्री का काम कर बाइक से अपने घर खरीदीमहोआ लात रहा था। रास्ते में बालू लोड ट्रैक्टर ने पीछे से टक्कर मार दी। घायल युवक को स्थानीय लोगों की मदद से 108 एंबुलेंस से गावां अस्पताल ले जाया गया, जहां उसका इलाज चल रहा है। जिप सदस्य पवन चौधरी ने अस्पताल पहुंचकर घायल की स्थिति की जानकारी ली।

## बाइक जांच में डिटकी से मिले नगद तीन लाख

गोड्डा। नगर थाना क्षेत्र अंतर्गत सोमवार शाम रामनगर के समीप एंटी क्राइम जांच के दौरान एक मोटरसाइकिल की डिटकी से लगभग तीन लाख रुपये बरामद किया गया है। इस मामले में आरोपी द्वारा बरामद किए गए नोट के संबंध में ट्रेडिंग सूचना के आधार पर सत्यापन किया जा रहा है।

## बीडीओ ने बूथ का किया निरीक्षण

गावां (गिरिडीह)। गावां बीडीओ महेश्वर रविदास और थाना प्रभारी महेश चंद्र ने मतदान केंद्रों में मूलभूत सुविधाओं को दुरुस्त कराने हेतु विभिन्न मतदान केंद्रों का निरीक्षण कर जरूरी निर्देश दिए। दोनों पदाधिकारियों ने गावां और जमडादा समेत अन्य पंचायतों में जाकर मतदान केंद्रों में व्याप्त सुविधाओं का जायजा लिया।

## अवैध शराब की भंडी नष्ट 350 लीटर शराब जप्त

तिसरी (गिरिडीह)। विधानसभा चुनाव के महेश्वर गिरिडीह पुलिस अवैध शराब के विरुद्ध विशेष अभियान चलाकर लगातार कार्रवाई कर रही है। इसी के क्रम में मंगलवार को लोकायुक्तनगरपुर थाना क्षेत्र के थानसिंहडीह औपु अंतर्गत कारीपहरी क्षेत्र के घने जंगलों में संचालित महोआ शराब की भंडीयों पर ड्रोन की मदद से झारखण्ड और विहार के उत्पाद विभाग व पुलिस से संयुक्त छापेमारी की। छापेमारी में अवैध संचालित शराब बनाने वाले उपकरण, जावा महोआ व भंडी को नष्ट किया गया। साथ ही 6000 किलोग्राम जावा महोआ और 350 लीटर अवैध चुलाई शराब जप्त किया गया। इसके अलावे अवैध शराब कारोबार में संलग्न कुल 5 अभियुक्तों के विरुद्ध फ़रार अभियोग दर्ज किया गया।

## स्वयं सेवकों ने जरूरतमंदों में बाँटे कपड़े

कथारा। के बी कॉलेज बेरमो की राष्ट्रीय सेवा योजना इकाई ने स्वयं सेवक दल शिविर का आयोजन किया। जहां जरूरतमंद मजदूरों, उनके बच्चों और परिवारों को कपड़े, गर्म कपड़े वितरित किए गए। कार्यक्रम में प्राचार्य लक्ष्मी नारायण ने बताया कि एन एस ई इकाई की ओर से अनुभवी कपड़ों को एकत्रित कर जमा करने हेतु नेकी का बैंक बनाया गया है। जिसमें कॉलेज के शिक्षकों, कर्मियों और स्वयं सेवकों द्वारा पुराने और व्यवहार में न लाई जा रही पुराने कपड़ों को जमा किया जाता है एवं स्वयं सेवक द्वारा समय-समय पर जरूरतमंद लोगों को कपड़ा पहुंचाने का काम किया जाता है। यह समाज के वंचित वर्ग के लिए की गई पहलों में से एक था, जिसमें अनुकरणीय भागीदारी देखी गई।

## भाजपा के चुनाव प्रचार के लिए 92 सदस्यों की टीम ने संभाला मोर्चा

## देवघर के युवाओं को अधिक से अधिक मोबाइल से जोड़ने की है योजना

संवाददाता। देवघर

भारतीय जनता पार्टी जिला सोशल मीडिया एवं आईटी सेल की बैठक संपन्न हुई। बैठक की अध्यक्षता जिला सोशल मीडिया संयोजक अमृत मिश्रा आइटी सेल संयोजक भूषण सोनी ने की। बैठक का शूभारंभ डॉ. श्यामा प्रसाद मुखर्जी एवं पंडित दीनदयाल उपाध्याय के चित्र पर पुष्प अर्पित कर किया गया। जिसमें राष्ट्रीय सोशल मीडिया सह प्रभारी अरिंदम देव, झारखंड सोशल मीडिया सह संयोजक राहुल शाहदेव शामिल हुए। सोशल मीडिया व आईटी सेल की बैठक का नेतृत्व अमृत मिश्रा, भूषण सोनी ने की। देवघर जिले में सोशल मीडिया के माध्यम से भाजपा के चुनाव प्रचार



का जिम्मा 92 सदस्यों की टीम ने संभाल लिया है। सोशल मीडिया सेंटर को मंडल से लेकर बूथ स्तर पर जोड़ा गया है। फेसबुक, ट्विटर, इंस्टाग्राम, शेयर चैट और यू-ट्यूब के माध्यम से आम जनता को जोड़ा जाएगा। भाजपा की इस रणनीति के तहत देवघर के युवाओं को अधिक से अधिक मोबाइल से जोड़ने की योजना है। इन्हें कैसे जोड़ना है, इसकी जिम्मेवारी वरिष्ठ नेता को सौंपी गई है। मौके जिला महामंत्री अधीर चंद्र बैया, संतोष उपाध्याय, जिला मंत्री बलराम पोद्दार, जिला सोशल मीडिया प्रभारी

## अधिसूचना जारी के साथ नाम निर्देशन का कार्य प्रारंभ : डीईओ

## बोकारो डीईओ ने जारी की अधिसूचना, नाम निर्देशन की अंतिम तिथि 29 अक्टूबर



संवाददाता। बोकारो

भारत निर्वाचन आयोग द्वारा निर्धारित कार्यक्रम के अनुसार 22 अक्टूबर 2024 को 34 गाँविया, 35 बेरमो, 36 बोकारो एवं 37 चंदनिकियारी विधानसभा क्षेत्र के लिए अधिसूचना जारी कर दी गई। अधिसूचना जारी होने के साथ ही नाम निर्देशन का कार्य प्रारंभ हो गया है। उक्त बाँटें जिला निर्वाचन पदाधिकारी सह उपायुक्त विजया जाधव ने मंगलवार को

समाहरणालय सभागार में आहूत संवाददाता सम्मेलन में दी. मौके जिला उप निर्वाचन पदाधिकारी प्रेम चंद्र सिन्हा, मीडिया कोषांग के नोडल पदाधिकारी सह सहायक जनसंपर्क पदाधिकारी अविनाश कुमार सिंह, नोडल पदाधिकारी पंकज दूबे समेत अन्य उपस्थित थे। जिला निर्वाचन पदाधिकारी सह उपायुक्त ने संवाददाता सम्मेलन में बताया कि नाम निर्देशन करने की अंतिम तिथि 29 अक्टूबर 2024 है।

## 850 ग्राम गांजा के साथ एक गिरफ्तार



संवाददाता। गोड्डा

पुलिस को मिले गुप्त सूचना के आधार पर छापेमारी कर करीब 850 ग्राम गांजा बरामद किया गया। घटना मुम्फसिल थाना क्षेत्र अंतर्गत ग्राम बेलारी की है। एएसडीपीओ अशोक कुमार ने मीडिया को इसकी जानकारी देते हुए बताया कि पुलिस को यह सूचना मिली कि बेलारी गांव में अवैध रूप से गांजा की खरीद बिक्री की जाती है। जल्द ही बाहर से व्यापारी माल लेकर आने वाला है। इस सूचना के बाद पुलिस ने तैयारी कर चिन्हित

किए गए कारोबारी कालीचरण साह के घर पर छापेमारी किया तो पैकेट में रखा मादक पदार्थ (गांजा) को बरामद कर लिया गया। अवैध कारोबार करने वाले कारोबारी कालीचरण साह (50) को भी मौके से गिरफ्तार कर लिया गया। सत्यापन के बाद उसे जेल भेज दिया गया। मादक पदार्थ का खरीद बिक्री करने वाला यह पुराना कारोबारी है। पहले भी जेल की यात्रा कर चुका है। मौके पर नगर थाना प्रभारी दिनेश महली पुलिस निरीक्षक मधुसूदन मोदक सहित अन्य पुलिस कर्मी थे।

## डीसी ने एलईडी जागरुकता वैन को किया रवाना

## जिले के सभी 04 विधानसभा क्षेत्र में वैन करेगी मतदाताओं को जागरुक



संवाददाता। बोकारो

विधानसभा आम चुनाव 2024 को लेकर समाहरणालय परिसर से जिला निर्वाचन पदाधिकारी सह उपायुक्त विजया जाधव ने एलईडी जागरुकता वैन को हरी झंडी दिखाकर रवाना किया। यह वैन जिले के सभी विधानसभा क्षेत्र में भ्रमण कर मतदाताओं को आगामी 20 नवंबर 2024 को मतदान करने के लिए जागरुक करेगी। वैन मतदान प्रतिशत कम वाले

मतदान केंद्रों के क्षेत्र में विशेष फोकस करेगा। वैन में मुख्य निर्वाचन पदाधिकारी द्वारा उपलब्ध कराए गए जागरुकता वीडियो का संचालन किया जाएगा। इस अवसर पर जिला निर्वाचन पदाधिकारी सह उपायुक्त ने कहा कि आमजन अपने मताधिकार का प्रयाग करें, मतदान करना हमारा संवैधानिक अधिकार के साथ लोकतंत्र को मजबूत करने का टूल है। उन्होंने आमजन से मतदान करने एवं दूसरों को भी मतदान करने के लिए प्रेरित करने का अपील किया। कहा

## चुनाव में साढ़े दस हजार मतदानकर्मी लगाये जायेंगे : डीसी

## शांतिपूर्ण चुनाव के लिए 80 कंपनी फोर्स मांगी गई : पुलिस अधीक्षक

## खास बातें

- पहले दिन किसी ने नहीं किया नॉमिनेशन
- अधिसूचना जारी होते ही 26 नामांकन पत्रों की हुई बिक्री

संवाददाता। गिरिडीह

नामांकन प्रक्रिया के शुरुआती दिन मंगलवार को जिले के 6 विधानसभा क्षेत्र में कहीं भी नॉमिनेशन नहीं हुआ। मंगलवार को 6 विधानसभा क्षेत्र के लिए कुल 26 नामांकन पत्रों की बिक्री की गई है। इसमें धनवार विधानसभा से 9, बानोदर से 7, डुमरी से चार तथा जनुआ, गांडेय और गिरिडीह विधानसभा क्षेत्र में दो-दो नामांकन पत्रों की बिक्री की गई है। उक्त जानकारी मंगलवार को शाम समाहरणालय सभागार में आयोजित प्रेस वार्ता में डीसी नमन प्रियस लकड़ा ने दी। उन्होंने बताया कि



विधानसभा चुनाव में कुल 20,57, 317 मतदाता अपने मताधिकार का प्रयोग करेंगे। इनमें पुरुष मतदाता 10, 52,707 तथा 10,02,750 महिला मतदाता शामिल है। आगामी 20 नवंबर को 2393 बूथ पर जिले के मतदाता अपने मताधिकार का प्रयोग करेंगे। उन्होंने बताया कि गिरिडीह में 1675 भवन में 2204 बूथ बनाए गए हैं। बाकी के बूथ सीमावर्ती जिले में स्थित है। डीसी ने बताया कि सुबह 7:00 बजे से शाम 5:00 बजे तक मतदान की प्रक्रिया चलेगी। 5:00 बजे से पूर्व जो ब्यू में रहेंगे तब तक

गया है, जहां सीसीटीवी से निगरानी की जाएगी। बताया कि मतदान में 10, 500 हजार मतदान कर्मी को लगाया जाएगा। मौके पर मौजूद पुलिस अधीक्षक डॉक्टर विमल कुमार ने बताया कि जिले के 14 नक्सल प्रभावित बूथ में सुबह 7 से 4:00 बजे अपराह्न तक मतदान का प्रस्ताव चुनाव आयोग को भेजा गया है। इसमें गांवा प्रखंड के चार, भेलवा घाटी के खुखरा के एक तथा हरला डी के चार बूथ प्रस्तावित हैं। एएसपी ने बताया कि जिले में सात स्थान पर इंटर स्टेट चेक नाका बनाया

## डीसी ने की हस्ताक्षर अभियान की शुरुआत

संवाददाता। बोकारो

विधानसभा चुनाव में अधिक से अधिक मतदान करने के उद्देश्य को लेकर मतदाताओं को हस्ताक्षर अभियान के तहत जागरुक करने को लेकर मंगलवार को समाहरणालय परिसर में हस्ताक्षर अभियान की शुरुआत की गई।

जिला निर्वाचन पदाधिकारी सह उपायुक्त विजया जाधव ने हस्ताक्षर करके अभियान की शुरुआत की। उन्होंने मतदान को लेकर संदेश दिया। लिखा कि आपके एक वोट से फर्क पड़ता है... उन्होंने सभी मतदाताओं को मतदान करने के लिए अपील किया। वहीं, उप विकास आयुक्त गिरजा शंकर प्रसाद ने भी मतदान करने को लेकर संदेश दिया। लिखा कि मैं 20 नवंबर को वोट करने जा रहा हूँ, क्या आप जा रहे हैं। अपना वोट करें, लोकतंत्र को मजबूत बनाएं।



जिला परिवहन पदाधिकारी वंदना शेखरालकर ने भी मतदान का संदेश देते हुए हस्ताक्षर किया। स्वीप नोडल पदाधिकारी डा. सुमन गुप्ता, समाहरणालय के अधिकारी/कर्मी एवं अन्य आमजन ने भी हस्ताक्षर कर आगामी 20 नवंबर को मतदान करने के लिए प्रतिज्ञा ली।

## महागठबंधन की जीत के लिए कार्यकर्ता करें मेहनत : प्रकाश

देवघर। झारखंड विधानसभा चुनाव के लिए पार्टी द्वारा घोषित प्रत्याशियों की सूची जारी होते ही वरिष्ठ कांग्रेस नेता व जिला 20 सूत्री उपाध्यक्ष डॉ. मुन्नम संजय व कांग्रेस जिला अध्यक्ष प्रो. उदय प्रकाश ने सभी को जीत की अग्रिम बधाई दी तथा देवघर जिला कांग्रेस की ओर से शुभकामनाएं दीं। देवघर जिले में पड़ने वाली एकमात्र सीट जरमुंडी से पूर्व मंत्री व वर्तमान विधायक बादल पत्रलेख को पुनः प्रत्याशी बनाए जाने पर कांग्रेस अध्यक्ष मल्लिकार्जुन खड्गे, नेता सोनिया गांधी, राहुल गांधी व प्रदेश अध्यक्ष केशव महतो कमलेश्वर सहित सभी केंद्रीय व प्रदेश नेताओं का आभार जताया। देवघर जिला अध्यक्ष ने पार्टी नेताओं व कार्यकर्ताओं से कहा कि देवघर जिले में पड़ने वाली कांग्रेस कोटे की एकमात्र सीट जरमुंडी तथा गठबंधन के मधुपुर, सारठ व देवघर विधानसभा से अपने प्रत्याशी को जीत सुनिश्चित करने के लिए पूरे जोश व समर्पण के साथ काम करें। कांग्रेस के जिला प्रवक्ता दिनेश कुमार मंडल ने प्रेस विज्ञापित जारी कर यह जानकारी दी।

## दर्जनों कार्यकर्ता भाजपा छोड़ झामुमो में शामिल



गिरिडीह। चुनावी मौसम ने नेता और कार्यकर्ताओं का पाला बदलने का सिलसिला शुरू हो गया है। गिरिडीह के शिव मोहल्ला स्थित एक होटल में मंगलवार को आयोजित समारोह में भाजपा नेता गौतम विश्वकर्मा, गौतम भदानी व डब्लू यादव के नेतृत्व में दर्जनों कार्यकर्ताओं ने पार्टी से इस्तीफा देकर झामुमो की सदस्यता ग्रहण की। गिरिडीह विधायक सुदित्य कुमार सोनू ने सभी को माला व झामुमो का पट्टा पहनाकर पार्टी में स्वागत किया। मौके पर झामुमो जिला अध्यक्ष संजय सिंह, सुमित कुमार, अजीत कुमार पम्पू, शाहनवाज अंसारी, सुमन सिन्हा, नगर अध्यक्ष रॉकी सिंह, गोपाल शर्मा आदि मौजूद थे। सभी युवाओं ने सदर विधायक के कार्यों का समर्थन करते हुए उन्हें पुनः विधायक बनाने का संकल्प लिया।

## महिला काव्य मंच में बही काव्य बयास

बोकारो। अंतरराष्ट्रीय महिला काव्य मंच की मासिक गोष्ठी में मंगलवार को काव्य बयास बही, दीपावली विशेषांक गोष्ठी संस्थापक नरेश नाज एवं राष्ट्रीय अध्यक्ष सारिका भूषण, प्रदेश अध्यक्ष मोना बग्गा एवं अध्यक्ष काजल भलोटीया के संज्ञान में ऑनलाइन सम्पन्न हुआ। उपाध्यक्ष शीला तिवारी ने स्वागत भाषण एवं प्रदेश महासचिव अर्चना 'अश्व' मिश्रा ने विषय प्रवेश कराया। कार्यक्रम का आरंभ करुणा कलिका के सरस्वती वंदना द्वारा हुआ। संचालन दीपित झा ने किया। गोष्ठी में रेणुका सिन्हा 'दीपावली' अमृता शर्मा 'ज्ञान की बातें', ज्योति वर्मा 'जीने का मजा' गीता कुमारी गुस्ताख 'एक घर वही पुराने रहने देना', दीपितमयी निशंक 'एक शेष संदेश', कोमल 'करवा चौथ', माला 'सास कभी माँ नहीं हो सकती' नीलिमा झा 'तुमसे फिर पूछूंगी' त्रवा प्रियदर्शिनी 'संग चलना है मुझे', रीना यादव 'मौसम बदल गया है', रिकू गिरी रतन 'यादे', सोनी कुमारी 'जिंदगी दो पल की', करुणा कलिका 'चुनर चांदनी की ओढ़े', सुप्रिया सरस 'एक सवाल, डॉ आशा पुष्य 'कोई बात बने', दीपित झा पद्मावती ने 'करवा चौथ, शीला तिवारी 'अंधेरे से कौहो आकाश में रहे', अर्चना 'अश्व' मिश्रा 'सफर सी ये जिंदगी' रचनाओं का पाठ किया। मन्यावाद ज्ञानमोडिया प्रभारी समिता ने किया।

## डीएवी इस्पात विद्यालय ने धनयादा सतर्कता जागरुकता के किया

बोकारो। केंद्रीय सतर्कता आयोग की तरफ से प्रस्तावित सतर्कता जागरुकता सप्ताह सत्यनिष्ठा से राष्ट्र की समृद्धि के तहत बीएसएल प्रबंधन के तत्वाधान में डीएवी इस्पात विद्यालय सेक्टर 12 ई के सभागार में मंगलवार को सतर्कता जागरुकता सप्ताह मनाया गया। इस सतर्कता जागरुकता सप्ताह के उल्लास में एक वाद विवाद प्रतियोगिता तथा एक पोस्टर निर्माण प्रतियोगिता का आयोजन किया गया। विद्यालय के चौथी से सातवीं कक्षा के बच्चों ने पोस्टर निर्माण में अपनी कला की पहचान कराई तो वहीं कक्षा आठवीं से दसवीं के विद्यार्थियों ने वाद विवाद प्रतियोगिता में अपनी कलाकृति का परिचय दिया। उक्त प्रतियोगिताओं में तकरीबन 100 बच्चों ने बह चढ़कर भाग लिया। प्रतियोगिता का आयोजन विद्यालय के सभागार में किया गया। कार्यक्रम को सफल बनाने में प्रमुख रूप से विद्यालय के शिक्षकों एवं शिक्षिकाओं में सत्यम कुमारी, प्रिया कुमारी, मनोज कुमार मिश्रा, जयंत शांडिल्य, निशा कुमारी, नेहा कुमारी, निकेतन सिंह, चिरंजीवी प्रसाद, बृजेंद्र कुमार कंठ सहित अन्य का योगदान रहा।

## 24 अक्टूबर को नामांकन दाखिल करेंगे

## कांग्रेस प्रत्याशी कुमार जयमंगल सिंह



संवाददाता। कथारा

जारंगडीह स्थित वॉलीबॉल ग्राउंड के पास सामुदायिक भवन के पास बेरमो विधानसभा क्षेत्र के महागठबंधन के साझा प्रत्याशी कुमार जयमंगल सिंह मंगलवार को पहुंचे, जिस दौरान कार्यकर्ताओं ने भव्य स्वागत किया। आशीर्वाद जनसभा का अध्यक्षता छेटी नोनिया एवं संचालन मो सनाउल्लाह

ने किया। दरअसल यह जन आशीर्वाद यात्रा नामांकन से पूर्व चुनावी दंगल में शामिल होने के लिए जनता जनार्दन का आशीर्वाद प्राप्त करने पहुंचे। जहां कुमार जयमंगल सिंह ने कहा कि बेरमो को खुशहाल बनाएं रखने के लिए जात पात नहीं, बाहरी भीतरी को बात ना करते हुए, धर्म के नाम पर नहीं बल्कि विकास का कार्य करने वाले के पक्ष में मतदान करें। वहीं इस दौरान पूर्व फुसरो नगर परिषद अध्यक्ष राकेश सिंह, मो आबिद हुसैन, रवि शंकर दुबे, संतोष मंडल, मो इम्तिाज अंसारी, मो सनाउल्लाह ने भी सभा को संबोधित किया और बताया कि 24 अक्टूबर को नामांकन दाखिल करेंगे। महागठबंधन के कांग्रेस प्रत्याशी कुमार जयमंगल सिंह और चुनावी सभा को संबोधित करेंगे। मौके पर सैकड़ों लोग मौजूद थे।







# Her Story

## कोना-कोना जगमग

**मां** लक्ष्मी के आगमन के लिए उत्साहित और प्रतीक्षित हैं हम. दीवाली की तैयारियां कई चरणों में होती हैं. इन दिनों जो महिलाओं की चिंता का सबसे बड़ा मसला है, वह है साफ-सफाई. जी हां, घरों में साफ-सफाई का काम जोरों पर है. घर के दरों-दीवार, घर का हर कोना साफ-सुथरा और जगमग रहे, इसके लिए हम महिलाएं कोई कसर कहां छोड़ना चाहतीं. आइए, आज हम कुछ खास क्लीनिंग टिप्स से जानें. कुछ महिलाओं ने भी अपने स्पेशल वाले क्लीनिंग टिप्स साझा किए हैं जो दीवाली की तैयारी के इस चरण में हमारे लिए मददगार हो सकती हैं-

### शुरुआत इनकी डस्टिंग और सफाई से

- सफाई की शुरुआत डस्टिंग से बेहतर रहेगी. कॉकरी केबिनेट, सेंटर टेबल, शोकेस, साइड टेबल आदि पर रखे शोपीस, फोटो फ्रेम, आर्ट वर्क आदि की मुलायम कपड़े से साफ सफाई करें. दीवार के दाग-धब्बे को छुड़ाने के लिए गुनगुने पानी में आधा छोटा चम्मच डिटजेंट डाल कर कपड़े से सफाई करें.
- सफेद सिरका मल्टीपरपस क्लीनर की तरह भी काम करता है. लकड़ी के फर्नीचरों को साफ करने के लिए एक कप पानी में तीन बड़े चम्मच विनेगर मिलाकर फर्नीचर साफ करें, ये चमक जाएंगे.
- फर्नीचर की पॉलिश नहीं करा पाई है और अब कम वक़्त में यह संभव नहीं लगा रहा तो एक आसान सा उपाय अपनाएं. आधा-आधा कप विनेगर और ऑलिव ऑयल मिलाएं. इसमें आधा नींबू निचोड़ कर डाल दें. अब इस मिश्रण में कपड़े डुबो कर फर्नीचर की

पॉलिश करें.

- पीतल के डेकोरेटिव पीस को मिर्गोई हुई इमली से साफ करें. उसकी चमक मन खुश कर देगी.
- चाहे ग्लास के शोपीस साफ करने हों या खिड़कियां या फिर ग्लास के सेंटर टेबल, डाइनिंग टेबल, शो पीस आदि, एक आसान सा उपाय अपनाएं. किसी बर्तन में चार कप पानी डाल कर उबालें और फिर इसमें दो छोटे चम्मच चाय पत्ती के डालें. अब इसे ढंका कर किसी खाली पड़े स्प्रे बोतल में डालें. अब ग्लास पर इसका स्प्रे करें और फिर पुराने अखबार से पोंछ कर इसे साफ करें.
- समान मात्रा में व्हाइट विनेगर और पानी को मिला कर एक बोतल में भर लें. यह मिश्रण भी ग्लास साफ करने में बहुत कारगर है. इसे ग्लास पर स्प्रे करें और फिर पुराने कपड़े से पोंछ दें. ग्लास चमक उठेगा.

### रसोई ऐसे होगी साफ



- एफॉर्सेट फैन व चिमनी के ग्रीसी दार को छुड़ाने के लिए डिटजेंट-पानी वाले सोल्यूशन में थोड़ा सा नींबू का रस मिलाएं. इससे ये अच्छी तरह साफ हो जाएंगे.
- गैस के बर्नर और नॉब को साफ करने के लिए गरम पानी में डिटजेंट मिला कर सोल्यूशन में ब्रश की मदद से सफाई करें.
- एक-एक करके रैक के सभी डिब्बों को निकालकर बाहर रखें, उसमें से एक्सपायर्ड और गैरजरूरी चीजें फेंक दें.
- विनेगर में कपड़ा डुबोकर किचन प्लेटफॉर्म साफ करें. सफाई के साथ-साथ कीटाणु भी खत्म हो जाते हैं.
- गुलाबजल में नींबू की कुछ बूंदें मिलाकर किचन प्लेटफॉर्म साफ करने से सफाई के साथ-साथ अच्छी खुशबू भी आती है.
- टाइल्स के पास धब्बों को छुड़ाने के लिए तारपीन के तेल में नमक मिलाकर साफ करें.
- टाइल्स पर ब्लीचिंग पाउडर लगाकर रातभर छोड़ दें. सुबह कपड़े से रगड़कर साफ कर लें. टाइल्स चमक उठेंगी.
- किचन की टाइल्स पर पड़े दाग-धब्बों को छुड़ाने के लिए दो कप गरम पानी में दो कप व्हाइट विनेगर मिलाकर दाग वाली जगह पर डालकर आधे घंटे के लिए छोड़ दें फिर ब्रश से रगड़कर साफ कर लें.

- किचन की सिंक अगर जाम हो गई हो, तो नमक और बेकिंग सोडा समान मात्रा में लेकर सिंक की छेद में डाल दें, थोड़ी देर बाद एक टीस्पून डिटजेंट डालें, 15 मिनट बाद गरम पानी की तेज धार डालें और फिर ठंडा पानी डालें. सिंक बिल्कुल साफ हो जाएगी.
- रोजाना सिंक की सफाई के लिए बेकिंग सोडा छिड़ककर नींबू के छिलके से रगड़कर साफ करें.
- फ्रिज को साफ करने के लिए बेकिंग सोडा से बेहतरीन कुछ भी नहीं. गुनगुने पानी में बेकिंग सोडा डालकर पूरे फ्रिज को अंदर-बाहर से साफ करें. सफाई के बाद फ्रिज के कोने में एक छोटे डिब्बे में बेकिंग सोडा डालकर रख दें, ताकि फ्रिज की महक न जाए.
- एक लीटर पानी में आधा कप विनेगर मिलाकर सोल्यूशन बनाएं. इसमें कपड़ा डुबोकर पूरा फ्रिज क्लीन करें. फ्रिज क्लीनिंग का यह बढ़िया सोल्यूशन है.
- अवनें माइक्रोवेव को साफ करने के लिए एक नींबू को काटकर उसमें रख दें और रातभर अवन का दरवाजा खुला छोड़ दें. सुबह 5 मिनट के लिए ऑन करें और ठंडा करके क्लीन करें. सारी गंदगी और महक निकल जाएगी.
- तीन ग्लास पानी में एक टी स्पून नींबू का रस और एक टी स्पून बेकिंग सोडा मिलाएं. इससे माइक्रोवेव की सफाई करें.

### बेडरूम से निकालें गैरजरूरी सामान



- स्टोरेजवाला बेड है तो उसके भीतर की सभी चीजें निकालकर गैर जरूरी चीजें निकाल दें.
- खिड़कियों के परदे निकालकर गिल को साबुन-पानीवाले सोल्यूशन से साफ करें.
- परदे, बेडशीट्स, चादर और रजाई-गद्दों के कवर्स निकालकर गरम पानी डालकर धो लें.
- बेड को जर्म फ्री रखने के लिए बेड कवर और पिलो कवर निकालकर मैट्रेस व पिलो को दोनों ओर से वैक्यूम क्लीनर से साफ करें.
- फर्श साफ करने से पहले सीलिंग और फैन की सफाई करें.

### वार्डरोब क्लीनिंग टिप्स



- वॉर्डरोब के सारे कपड़े निकालकर बाहर रखें और उन्हें तीन हिस्सों में बांटें. एक जिन्हें रखना है, दूसरा जो निकाल देना है और तीसरा जिनकी रफू या ऑल्टरेशन वगैरह करानी है.
- आलमारी के धूल-मिट्टी और कोनो को साफ करने के लिए कपड़े पर थोड़ा-सा व्हाइट विनेगर छिड़कर क्लीन करें.
- कपड़ों को आप कलर्स के मुताबिक भी अरेंज कर सकते हैं. लड़कियां इंडियन, वेस्टर्न और इनरवेयरस के मुताबिक कपड़े आर्गेनाइज करके रखें और लड़के फॉर्मल और कैजुअल के अनुसार रखें.
- हैवी कपड़ों को पैक करते ट्रंक में रख दें और उसमें नेपथलीन बॉल्स जरूर डालें.

### बाथरूम व टॉयलेट



- पुराना नल है, पानी का दाग लगा है तो बाथरूम क्लिनिंग भी साफ करें. कसर नजर आती है. एक चम्मच बेकिंग सोडा में आधा चम्मच चूना मिला दें. अब इस पेस्ट को नल पर लगा कर करीब पांच मिनट के लिए छोड़ दें. फिर स्क्रब की मदद से साफ कर लें. नल पर लगा जंग और दाग काफ़ी हद तक दूर हो जाएगा. एक कप गर्म पानी में एक चम्मच नींबू का रस मिला कर भी नल की सफाई की जा सकती है.
- नल के जिद्दी दागों के लिए एक कप पानी में दो-तीन चम्मच सिरका और एक चम्मच बेकिंग सोडा मिला कर इस लिक्विड को स्प्रे बोतल में रखें और फिर गंदे नल की इससे सफाई करें.
- टॉयलेट पॉट की तो टॉयलेट क्लीनर से हमेशा सफाई करती ही हैं. आज क्यों न एंटासिड का इस्तेमाल करें. दो-तीन एंटासिड की गोलियां पॉट में डाल कर करीब 25 मिनट के लिए छोड़ दें. अब ब्रश से क्लीन कर लें. इसी तरह कोला प्लेवर की सॉफ्ट ब्रश टॉयलेट पॉट में डाल कर भी सफाई की जा सकती है. इसके लिए थोड़ी देर के लिए कोला प्लेवर की सॉफ्ट ब्रश टॉयलेट पॉट में डाल कर छोड़ दें, फिर हल्का ब्रश कर सफाई कर लें.
- टॉयलेट-बाथरूम की सभी चीजों को रेक्स, सेल्फ आदि से उतार कर उनकी एक्सपायरी चेक करें. गैर जरूरी चीजों को हटाएं. रेक्स की सफाई करें. फिर

इन्हें तरीके से सजाएं. नयापन के लिए सजावट या जरूरत के अनुसार कुछ नई चीजों को रखें.

- सोप होल्डर, ब्रश होल्डर व बाकी चीजों को भी ब्रश की मदद से अच्छी तरह साफ करें.
- वॉश बेसिन को चमकाने के लिए बेसिन पर बेकिंग सोडा छिड़क कर दस मिनट यूं ही रहने दें. अब ब्रश से साफ कर इसे साफ कर लें.

- टाइल्स को साफ करने के लिए दो कप पानी में दो टेबल स्पून बेकिंग सोडा मिला कर टाइल्स पर छिड़कें और फिर इसे साफ कर लें.

### फर्नीचर क्लीनिंग सोल्यूशन



अगर फर्नीचर खरीदने के लिए आपके पास बजट नहीं है, तो परेशान होने की जरूरत नहीं है. क्योंकि हम यहां कुछ ऐसे नेचुरल क्लीनर्स के बारे में बता रहे हैं, जिन्हें आप घर पर ही आसान तरीके से बना सकते हैं और चुटकी में पुराने फर्नीचर को दे सकते हैं नया लुक.

### लेदर फर्नीचर क्लीनिंग सोल्यूशन



- लेदर फर्नीचर पर लगे दाग को छुड़ाने के लिए वहां पर टूथपेस्ट लगाएं. पांच मिनट के बाद गीले कपड़े से पोंछ दें. दाग तुरंत साफ हो जाएगा.
- स्पिरिट (रबिंग अल्कोहल) और पानी को समान मात्रा में मिलाकर स्प्रे बॉटल में डालें. लेदर फर्नीचर पर स्प्रे करके कपड़े से पोंछ दें.

### इस मिश्रण से चकाचक



रानी प्रसाद

कांच के बर्तन को साफ करने के लिए गर्म पानी ले और उसमें डिश डिशवाशर डालें और साथ ही साथ अमोनिया डालें. इसमें बर्तनों को डालकर सॉफ्ट स्पंज की मदद से साफ कर लें. बर्तन बिल्कुल नए जैसे चमक जाएंगे. यह अमोनिया बिरिकेट वगैरह बनाने में काम आते हैं और हार्मफुल नहीं है. हाथों के लिए भी हार्मफुल नहीं है इसलिए इनका प्रयोग बेहद सावधानी से करना चाहिए.

- पीतल और तांबे के बर्तन को साफ करने के लिए एक बर्तन में विनेगर ले और नमक डालें इसे पीतल के बर्तन और तांबे के बर्तनों पर डालते ही बर्तन बिल्कुल चमकमा जाएंगे.

- फ्रिज, माइक्रोवेव, एयर फ्रायर इत्यादि की सफाई करने के लिए एक कटोरी में पानी ले उसमें डिशवाशर डालें, 2 चम्मच विनेगर डालें और एक चम्मच खाने वाला सोडा डालें और स्पंज की मदद से पूरे फ्रिज या माइक्रोवेव की सफाई करें. इसमें किसी भी प्रकार का केमिकल का प्रयोग नहीं करना चाहिए क्योंकि इसमें हम खाने का सामान रखते हैं. पोंछने के बाद फिर गर्म पानी से मुलायम तौलिया से अच्छी तरह से अंदर की सफाई कर लें.

इससे

अच्छी तरह से अंदर की सफाई कर लें.

- चिमनी की सफाई करने के लिए गर्म पानी ले उसमें डिशवाशर डालें, खाने वाला सोडा, विनेगर और थोड़ा सा अमोनिया डालें और उसमें चिमनी के जाली को डालकर ब्रश की मदद से साफ कर लें.

- पंखे की सफाई के लिए भी एक बकेट में गर्म पानी ले उसमें खाने वाला सोडा, विनेगर और डिशवाशर डालें तथा मुलायम कपड़े की मदद से पंखे की सफाई कर लें.

- रिवच बोर्ड साफ करने के लिए स्पिरिट का प्रयोग करें स्पिरिट से रिवच बोर्ड बिल्कुल चमकमा जाता है. अगर स्पिट नहीं है तो टूथपेस्ट की मदद से भी रिवच बोर्ड की सफाई की जा सकती है. लेकिन ध्यान रखें कि जब रिवच बोर्ड की सफाई करें तो बिजली का कनेक्शन जरूर काट दें.

### खुद बनाती सभी तरह के क्लीनर

बात स्वच्छता की आती है तो दिवाली की याद सबको आ जाती है इस समय कोने-कोने को चमकाया जाता है. कहीं धूल कहीं गंदगी छूट न जाए, हम जरूर ध्यान रखते हैं. स्वच्छता और शुद्धता सालों भर घर में अपने क्लीनर और फ्लोर करती हैं. इसके साथ को चमकाने के लिए डिशवाशर से साफ वेस्ट सामानों से ही मैं पर्यावरण भी दूषित होने से बचता है. आइए, मैं बताती हूँ कि यह कैसे तैयार होता है.



शुशुबु बरनवाल 'सोपी'

मैं हमेशा अपने घर में का ध्यान रखती हूँ. मैं द्वारा बनाए हुए टॉयलेट क्लीनर का उपयोग ही पीतल- तांबे के बर्तन भी अपने द्वारा बनाए गए करती हूँ. रसोईघर के इसे बनाती हूँ. इससे पर्यावरण भी दूषित होने से बचता है. आइए, मैं बताती हूँ कि यह कैसे तैयार होता है.

**ऐसे बनाएं:** एक डिब्बा जिसमें तीन चौथाई पानी रखकर उसमें एक चौथाई खाली स्थान छोड़ा जाता है. आधा डब्बा छिलकों से भर दिया जाता है. यदि इनमें से कोई फल सड़ गया है तो उसे भी डाल सकते हैं. इसमें बीज नहीं डालते हैं. उसके बाद एक चम्मच गुड़ डाल दिया जाता है. फिर अंधेरे स्थान में इस एयर टाइट डब्बे को रख दिया जाता है. हर दिन एक बार उस ढक्कन को खोलकर बद दिया जाता है. ऐसा 15 दिन तक करना होता है. फिर ढाई महीने तक इसे छोड़ दिया जाता है. इसके बाद इसका रंग पूरी तरह से बदल चुका होता है. लिक्विड भाग को छानकर एक बोतल में डाल देते हैं और सॉल्लिड को अलग डब्बे में रख देते हैं.

### उपयोग

- इसके लिक्विड भाग में से एक चम्मच आधा बाल्टी पानी में मिलाकर फ्लोर क्लीनर की तरह उपयोग में ला सकते हैं.
- जो सॉल्लिड जैसा रहता है उसे पॉट में डालकर टॉयलेट क्लीनर की तरह उपयोग में ला सकते हैं.
- इसी सॉल्लिड को तांबे-पीतल बर्तन में भी लगाकर चमका सकते हैं.
- घर में यदि कोई जिद्दी दाग है तो सॉल्लिड भाग को ही थोड़ा वहां रगड़ कर आधा छोटा छोड़ देने से वह जिद्दी दाग आसानी से मिट जाता है.

इस तरह रसोई घर के वेस्ट से मैं चार तरह से घर के सफाई में उपयोग करती हूँ. बचत के साथ पर्यावरण का भी ख्याल करती हूँ.

### ऐसे साफ होगी चिमनी

आज गृहणियों की सबसे बड़ी समस्या होती है किचन में लगे हुए चिमनीयों को साफ करना उसे साफ करने में उनका आधा से एक घंटा समय निकल जाता है. फिर भी वह पूरी तरह से उसमें जमी हुई तेल और वाष्प पूरी तरह से साफ नहीं होती है, इसलिए उसे साफ करने के लिए मैं एक चमत्कारी तरीका बताती हूँ जिसमें सिर्फ 10 मिनट में चिमनी बिल्कुल चमक जाएगी इसके लिए हमें दो चीजों की आवश्यकता होती है - एक खारा सोडा, दूसरा वाशिंग पाउडर सबसे पहले चिमनी से पैनेल को निकाल कर उसे एक बड़े टब में डाल देंगे और एक स्क्रबर की सहायता से खारा सोडा और वाशिंग पाउडर दोनों चीजों को एक-एक छोटी कटोरी में बराबर मात्रा में लेंगे पैनेल पर पूरी तरह से मिला कर लगा देंगे. फिर उसमें गर्म पानी डाल देंगे जिससे



रंगोली सिन्हा

पैनेल डूब जाए और 5 मिनट के लिए उसे छोड़ देंगे और ध्यान रहे यह सब काम करते समय हाथ में ग्लव्स पहनना जरूरी है जिससे हाथों को कोई नुकसान ना पहुंचे फिर बचे हुए खड़े सोडे और वाशिंग पाउडर को चिमनी के बाहरी सतह में लगाकर उसे स्क्रबर से रगड़ देंगे और गर्म पानी से पोंछ देंगे तो हम देखते हैं कि उसमें जमी हुई चिकने और तेल दोनों बहुत अच्छी तरह से साफ हो गया और उसे फिर सूखे कपड़े से पोंछ लेंगे. फिर 5 मिनट के बाद पैनेल को भी बाहर निकालते हैं और बची हुई चिकनाई को हल्का ब्रश से रगड़ के साफ कर देंगे, फिर ठंडे पानी से धो देंगे तो देखेंगे वह बिल्कुल नई तरह से चमक गई है और उसमें कोई भी चिकनाई या वाष्प जमी नहीं है और वह बिल्कुल साफ सुथरी हो गई है.





## पुणेरी पलटन ने पटना पायरेट्स को हराया

हैदराबाद। कप्तान असलम इनामदार की अगुवाई में डिफेंडिंग चैंपियन पुणेरी पलटन ने तीन बार की चैंपियन पटना पायरेट्स को हराकर प्रो कबड्डी लीग (पीकेएल) के 11वें सीजन में अपनी लगातार दूसरी जीत दर्ज कर ली। पुणेरी ने सोमवार रात गांचीबोवली इंडोर स्टेडियम में खेले गए सीजन के 8वें मैच में पटना को 40-25 से हरा दिया। पटना को सीजन के पहले ही मैच में हार का मुंह देखना पड़ा। पुणेरी ने डिफेंस में 20 और रेड में 15 अंक बटोरे। पलटन के लिए असलम (9 अंक) के अलावा मोहित गोयत (8 अंक), डिफेंडर अमन (6 अंक) और गौरव खत्री (6) ने भी देगदार प्रदर्शन किया। पटना के लिए देवांक (6 अंक) के अलावा अंकित (6 अंक) और अयान (5 अंक) ही अंक जुटा पाए।

# आईपीएल 2025 : क्या एक और सीजन में खेलते नजर आएंगे 'माही'?

एजेंसी। नई दिल्ली

'ये दिल मांगे मोर', कुछ यही इरादा माही के फैंस भी रखते हैं और यही वजह है कि 43 साल की उम्र में भी एमएस धोनी चेन्नई सुपर किंग्स की शान बने हुए हैं। पिछले कुछ वर्षों में हर बार माही के खेलने को लेकर सस्पेंस बना रहा है। इस बार भी नजारा कुछ ऐसा ही है लेकिन माही और चेन्नई फैंस यही चाहते हैं कि 'थाला' एक बार फिर मैदान में हेलीकॉप्टर शॉट उड़ाने हुए नजर आए। आईपीएल 2025 की तैयारियां शुरू हो गई हैं। इस बार लीग के नए सीजन से पहले मेगा ऑक्शन होना है, जो इस सीजन को लेकर फैंस के बीच में और रोमांच बढ़ा रहा है। इस बीच सीएसके के पूर्व कप्तान एमएस धोनी की उपलब्धता को लेकर चर्चा तेज हो गई है। फैंस के मन में सवाल है कि क्या आईपीएल 2025 में धोनी खेलते हुए नजर आएंगे या फिर वह संन्यास ले लेंगे? वही कुछ का मानना है कि



माही किसी नई भूमिका में भी नजर आ सकते हैं। इस कड़ी में सीएसके के सीडीओ ने अपडेट दी है। सीएसके के सीडीओ ने स्पष्ट किया है कि

सीएसके फ्रेंचाइजी ने एमएस धोनी को टीम में शामिल करने की इच्छा जताई है। उन्होंने कहा कि हम चाहते हैं कि धोनी सीएसके टीम में खेलें,

लेकिन धोनी ने हमें अभी तक इसकी पुष्टि नहीं की है। सीएसके के सीडीओ काशी विश्वनाथन ने आईपीएल क्रिकट-मैचों से कहा, हमारे पास उनके संबंध में अभी भी स्पष्ट जानकारी नहीं है। उम्मीद है कि वह 31 अक्टूबर से पहले इसकी पुष्टि कर देंगे। धोनी ने भारत के लिए अंतिम बार 2019 विश्व कप के सेमीफाइनल में खेला था और उन्होंने अगस्त 2020 में संन्यास की घोषणा कर दी थी। आईपीएल के अलावा वह किसी अन्य टूर्नामेंट में नहीं खेलते हैं। नरहराज गायकवाड़ को सीएसके की कप्तान नियुक्ति के बाद 2024 के सीजन में उन्होंने 161 के स्ट्राइक रेट से 220 रन बनाए थे। 31 अक्टूबर तक आईपीएल की सभी टीमों को अगले महीने होने वाले मेगा ऑक्शन से पहले रिटेन किए गए खिलाड़ियों की लिस्ट बीसीसीआई को सौंपनी है।



## ग्लासगो राष्ट्रमंडल खेलों से पहले भारत को लगा करारा झटका

# हॉकी-शूटिंग, क्रिकेट समेत कई खेल बाहर

एजेंसी नई दिल्ली

भारत की राष्ट्रमंडल खेलों में पदक जीतने की संभावनाओं को करारा झटका लगा है क्योंकि मेजबान शहर ग्लासगो ने हॉकी, बैडमिंटन, कुश्ती, क्रिकेट और निशानेबाजी जैसे प्रमुख खेलों को 2026 में होने वाले खेलों के कार्यक्रम हटा दिया है तथा केवल 10 खेलों को इसमें जगह दी गई है। लागत को सीमित करने के लिए टेबल टेनिस, स्क्वाश और ट्रायथलॉन को भी हटा दिया गया है। बर्मिंघम में 2022 में खेले गए राष्ट्रमंडल खेलों में शामिल नौ खेल अगले खेलों का हिस्सा नहीं होंगे। इन खेलों को केवल चार स्थानों पर आयोजित किया जाएगा।

**भारतीय दल को करारा झटका :** बयान के अनुसार, "इन खेलों का आयोजन चार स्थलों स्कॉट्सटाउन स्टेडियम, टोलक्रॉस इंटरनेशनल तैराकी केंद्र, एग्मिरेट्स एरना और स्काटिश प्रतियोगिता परिसर (एसईसी) में किया जाएगा। खिलाड़ियों और उनके सहयोगी स्टाफ को होटल में ठहराया जाएगा।" राष्ट्रमंडल खेलों का यह कार्यक्रम भारत की पदक संभावनाओं के लिए एक बड़ा झटका है, क्योंकि इससे पहले उन्होंने अधिकतर पदक उन खेलों में जीते थे, जिन्हें हटाया गया है। निशानेबाजी को बर्मिंघम खेलों के कार्यक्रम से भी हटाया गया था और उसकी वापसी की कम उम्मीद थी। **इतने खेलों को एकसाथ क्यों हटाया ?** : निशानेबाजी को इसलिए



## 23 जुलाई से खेलें जाएंगे कॉमनवेल्थ गेम्स

राष्ट्रमंडल खेल 2026 में 23 जुलाई से दो अगस्त तक आयोजित किए जाएंगे। ग्लासगो ने इससे पहले 2014 में राष्ट्रमंडल खेलों के मेजबानी की थी। राष्ट्रमंडल खेल महासंघ (सीजीएफ) ने बयान में कहा, 'खेल कार्यक्रम में एथलेटिक्स और पैरा एथलेटिक्स (ट्रैक एंव फील्ड), तैराकी और पैरा तैराकी, कलात्मक जिम्नास्टिक, ट्रैक साइक्लिंग और पैरा ट्रैक साइक्लिंग, नेटबॉल, भारोत्तोलन और पैरा पावरलिफ्टिंग, मुक्केबाजी, जूडो, बाउल्स और पैरा बाउल्स, 3x3 बास्केटबॉल और 3x3 हॉलीवैपर बास्केटबॉल को शामिल किया गया है.'



कार्यक्रम से बाहर किया गया है क्योंकि 2014 में इस खेल का आयोजन डडी में बेरी बुडन सेंटर में किया गया था, जो ग्लासगो से 100 किमी से अधिक दूर है। इसके साथ ही तीरंदाजी को भी नजरअंदाज किया

## शूटिंग, हॉकी और कुश्ती में था भारत का दबदबा

हॉकी को बाहर करने का कारण यह भी हो सकता है कि इन खेलों के समाप्त होने के दो सप्ताह बाद 15 से 30 अगस्त तक वावरे, बेलंजियम और एस्ट्रेलवीन, नीदरलैंड में हॉकी विश्व कप का आयोजन किया जाएगा। पहले इन खेलों का आयोजन ऑस्ट्रेलिया के राज्य विक्टोरिया में होना था, लेकिन बढ़ती लागत को देखते हुए वह मेजबानी से हट गया था। इसके बाद स्कॉटलैंड में खेलों की मेजबानी करने के लिए हामी भरी थी। खेलों से हॉकी का बाहर होना भारत के लिए एक बड़ा झटका होगा। भारत की पुरुष टीम ने तीन रजत और दो कांस्य पदक जीते हैं, जबकि महिलाओं ने 2002 के खेलों में ऐतिहासिक रजत सहित तीन पदक जीते हैं।

## बैडमिंटन में भारत ने जीते हैं 10 स्वर्ण

राष्ट्रमंडल खेलों में बैडमिंटन के इतिहास में भारत ने 10 स्वर्ण, आठ रजत और 13 कांस्य पदक सहित कुल 31 पदक जीते हैं। निशानेबाजी में भारत ने 135 पदक जीते थे जिनमें 63 रजत, 44 रजत और 28 कांस्य शामिल हैं। कुश्ती प्रतियोगिता में देश को 114 पदक मिले हैं, जिनमें 49 स्वर्ण, 39 रजत और 26 कांस्य शामिल हैं। क्रिकेट को 2022 में फिर से राष्ट्रमंडल खेलों में शामिल कर दिया गया था जिसमें भारतीय महिला टीम ने रजत पदक जीता था, पैरा खिलाड़ी 2002 से इन खेलों का हिस्सा रहे हैं और अगले खेलों में भी बने रहेंगे।

## बैडमिंटन प्रतियोगिता का आयोजन किया गया था

इस बार केवल साइकलिंग को मेजबानी करेगा।

# सचिन के टेस्ट रिकॉर्ड के 'करीब' पहुंच सकते हैं जो रूट : एलिस्टेयर कुक

एजेंसी। नई दिल्ली

इंग्लैंड के पूर्व कप्तान एलिस्टेयर कुक का मानना है कि फॉर्म में चल रहे उनके हमबतन जो रूट आने वाले वर्षों में सचिन तेंदुल्कर के 15,921 टेस्ट रनों के रिकॉर्ड के बहुत करीब पहुंच सकते हैं। हाल ही में, रूट ने इंग्लैंड की शुरुआत में मुल्तान में इंग्लैंड और पाकिस्तान के बीच पहले टेस्ट में कुक को पीछे छोड़े हुए इंग्लैंड के लिए सबसे ज्यादा रन और शतक बनाने वाले खिलाड़ी बन गए हैं। 12,716 रनों के साथ, रूट टेस्ट क्रिकेट में पांचवें सबसे ज्यादा रन बनाने वाले खिलाड़ी हैं। कुक, जिन्हें आईसीसी हॉल ऑफ फेम में शामिल किया गया था, ने आईसीसी द्वारा आयोजित एक राउंड-टेबल इंटरव्यू के दौरान कहा, 'मैंने उस पल को देखा, फिर मैंने खेल खत्म होने के बाद उसे फोन किया। मुझे टेस्ट



मैसेज में लिखने के लिए सही शब्द नहीं सूझ रहे थे, इसलिए मैंने सोचा कि मैं उसे फोन करूंगा, देखूंगा कि वह क्या कर रहा है, और यह सुनिश्चित करूंगा कि उसके हाथ में बॉयलर हो, जो मुझे लगता है कि उसके हाथ में थी।' उन्होंने कहा, 'मुझे लगता है कि जो रूट निश्चित रूप से इंग्लैंड टीम के लिए एक रिकॉर्ड बना सकते हैं, जिसे तोड़ना बहुत मुश्किल होगा। लेकिन आप कभी नहीं जानते, मुझे उम्मीद है कि वह बहुत

# मैग्नस फिटर भारत में खेलेंगे

• अगले महीने होने वाले इस टूर्नामेंट में प्रज्ञानंद भी लेंगे हिस्सा

एजेंसी। कोलकाता

दुनिया के नंबर एक खिलाड़ी ग्रैंडमास्टर मैग्नस कार्लसन 13 से 17 नवंबर तक यहां होने वाले 'टाटा स्टील शतरंज भारत' के छठे सत्र में मुख्य आकर्षण होंगे। नॉर्वे के स्टार खिलाड़ी दूसरी बार टूर्नामेंट का हिस्सा बनेगा। उन्होंने इससे पहले 2019 में इसमें भाग लिया था और इसके विजेता बने थे। बुडापेस्ट में शतरंज ओलंपियाड में अच्छा प्रदर्शन करने वाले अर्जुन एरिगैसी, प्रगानान्दा और विदित गुजराती भी हिस्सा लेंगे।

'ओपन' वर्ग में निहाल सरिन और एसएल नारायणन भी चुनौती को पेश करेंगे। पिछले सत्र तरह टूर्नामेंट में 'ओपन' और 'महिला' वर्गों की श्रेणियों में रैंपिड और ब्लिट्ज मुकाबलों के लिए समान



## टूर्नामेंट में भाग लेने वाले खिलाड़ी

ओपन वर्ग : मैग्नस कार्लसन, नादिवेक अब्दुस्तोरोव, वेस्ले सो, विसेंट केमर, डैनियल डबोव, अर्जुन एरिगैसी, आर. प्रगानान्दा, विदित गुजराती, निहाल सरिन, एसएल नारायणन। महिला वर्ग : एलेक्जेंड्रा, कैटरिना, कोरेन्थियुके डेजागिनज़े, वेलेटीना, कोनेरु ह्यो, आर. वैशाली, डी. हरिका, दिया देशमुख, वतिका अग्रवाल।

पुरस्कार राशि होगी। इससे पहले कार्लसन ने 2019 में हिस्सा लिया था और विजेता भी बने थे।

# मुंबई की टीम से बाहर हुए पृथ्वी शॉ

एजेंसी। मुंबई

युवा सलामी बल्लेबाज पृथ्वी शॉ को आगामी रणजी ट्रॉफी मैच के लिए मुंबई की टीम से बाहर कर दिया गया है। उनकी जगह बाएं हाथ के सलामी बल्लेबाज अखिल हेरवाडकर को शामिल किया गया है, जिन्होंने 41 रणजी मैच खेले हैं। सोमवार को घोषित टीम में एक और उल्लेखनीय बदलाव तैराकी कोर्टियन का बाहर होना है, जिन्हें ऑस्ट्रेलिया जाने वाली भारत ए टीम में चुना गया है। उनकी जगह 28 वर्षीय बाएं हाथ के स्पिन करण कोठारी को लाया गया है। मुंबई क्रिकेट एसोसिएशन (एमसीए) द्वारा टीम के चयन के बारे में जारी मीडिया विज्ञापन में शॉ की अनुपस्थिति का कारण नहीं बताया गया है, लेकिन इसे 24 वर्षीय सलामी बल्लेबाज के लिए एक सूक्ष्म चेतावनी के रूप में देखा जा रहा है, जिसका अनुशासन संबंधी मुद्दा का इतिहास रहा है। माना जाता है कि संजय पाटिल (अध्यक्ष), रवि ठाकर, जितेंद्र ठाकरे,



किरण पोवार और विक्रान्त येलिंगेटी वाली मुंबई चयन समिति ने महसूस किया है कि शॉ को कम से कम एक मैच के लिए बाहर रखा जाना चाहिए। यह अनुमान लगाया अभी बदलना ही होगा कि उन्हें अगले मैच के लिए वापस बुलाया जाएगा या नहीं, लेकिन चयनकर्ताओं और टीम प्रबंधन दोनों का मानना है कि यह बहिष्कार सलामी बल्लेबाज के लिए एक सबक हो सकता है, जो जाहिर तौर पर नेट्स और अभ्यास सत्रों में अनियमित रहे

हैं। क्रिकबज के अनुसार, मुंबई टीम के चयनकर्ताओं और टीम प्रबंधन का मानना है कि शॉ का वजन पहले से ही अधिक है। यह भी देखा गया है कि वह नेट अभ्यास सत्रों को गंभीरता से नहीं लेते हैं और उनमें अनियमित रूप से शामिल होते हैं। जबकि टीम में शामिल अन्य भारतीय खिलाड़ी, जैसे श्रेयस अय्यर, शार्दूल ठाकरे और यहां तक कि कप्तान अजिंक्य राहुणे भी अपने अभ्यास में लगातार शामिल हो रहे हैं, शॉ लगातार अभ्यास सत्र छोड़ रहे हैं - कभी-कभी सत्रों में आउट होने के बाद भी वह हर दो सत्र छोड़ देते हैं। मुंबई टीम: अजिंक्य राहुणे (कप्तान), आयुष म्हात्रे, अंगदशू रघुवंशी, अखिल हेरवाडकर, श्रेयस अय्यर, सिद्धेश लाड, सूर्याश शेंडेगे, हार्दिक तमारे (विकेटकीपर), सिद्धांत अथाताराव (विकेटकीपर), शम्स मुलानी, कर्ष कोठारी, महामेंशु सिंह, शार्दूल ठाकरे, हिमहित अवस्थी, मोहम्मद जुनेद खान और रायचंद्र डायस।

# टेस्ट मैच बेंगलुरु टेस्ट गंवाने के बाद अब टीम इंडिया की नजर पुणे टेस्ट में जोरदार वापसी की है

# ऋषभ पंत और शुभमन गिल दूसरे टेस्ट के लिए होंगे उपलब्ध

एजेंसी। पुणे

बेंगलुरु टेस्ट गंवाने के बाद अब टीम इंडिया की नजर पुणे टेस्ट में जोरदार वापसी की है। न्यूजीलैंड के खिलाफ दूसरे टेस्ट मैच के लिए लगभग पूरी ताकत वाली टीम होने की उम्मीद है, सहायक कोच रायन टेन डेविलकोर्ट ने बताया कि ऋषभ पंत और शुभमन गिल फिट हैं और चयन के लिए उपलब्ध रहेंगे। दोनों खिलाड़ी चोटों से उबर रहे हैं, जिसके कारण वे पहले टेस्ट मैच में नहीं खेल सके थे या उनकी भागीदारी सीमित रही थी, जिसमें भारत को बेंगलुरु में 8 विकेट से हार का सामना करना पड़ा था।



बेंगलुरु टेस्ट के दूसरे दिन पंत एक स्टंपिंग करते वक्त अपना घुटना चोटिल कर बैठे थे। इसके बाद पूरे मैच में घुब जुरेल ने कोर्पिंग का जिम्मा संभाला था। हालांकि, पंत बल्लेबाजी के लिए आए थे और

बेहतरीन 99 रनों की पारी खेली थी। लेकिन दूसरी पारी में जुरेल फिर से कोर्पिंग के लिए आए और पूरी पारी की दौरान कोर्पिंग की। वहीं गले में जकडन के कारण गिल भी बेंगलुरु टेस्ट नहीं खेल पाए थे। रायन ने मंगलवार को प्री-मैच प्रेस कॉन्फ्रेंस में कहा, मुझे लगता है कि सभी लोग वास्तव में ठीक हैं। पहले टेस्ट में बहुत ज्यादा गेंदबाजी नहीं हुई थी, इसलिए सभी तेज गेंदबाज अच्छे हैं। ऋषभ अब ठीक हैं। मुझे लगता है कि रोहित शर्मा ने दूसरे दिन इस पर बात की थी। घुटने के साथ अपने मूकंम की अंतिम सीमा पर उसे थोड़ी असुविधा हो रही थी, लेकिन उम्मीद

है कि वह इस टेस्ट में भी अच्छा प्रदर्शन करेगा। 'डेविलकोर्ट ने कहा, ऋषभ ठीक हैं और ऐसा पिछले दिन रोहित शर्मा ने भी आप लोगों को बताया था। हालांकि उनके घुटने में थोड़ी तकलीफ थी, लेकिन हम उम्मीद कर रहे हैं कि वह कोर्पिंग कर पाएंगे, वहीं गिल ने बेंगलुरु में नेट्स किया था, मुझे उम्मीद है कि वह भी टेस्ट के लिए पूरी तरह से फिट होंगे। गिल की वापसी से भारत के लिए चयन की एक बड़ी चुनौती खड़ी हो गई है। बेंगलुरु टेस्ट में गिल की जगह लेने वाले सरफराज खान ने अपने मौके का फायदा उठाते हुए शानदार 150 रन बनाए। उनका शानदार

प्रदर्शन भारत के मध्यक्रम के फैसलों की जटिलता को बढ़ाता है, खास तौर पर राहुल के मौजूदा फॉर्म को देखते हुए, सहायक कोच ने प्लेइंग-11 में जगह बनाने के लिए कड़ी प्रतिस्पर्धा का संकेत दिया, खास तौर पर मध्यक्रम में उन्हीं ने कहा, 'सरफराज ने पिछले टेस्ट में शानदार प्रदर्शन किया था... हमें निश्चित रूप से इस टेस्ट के लिए सात खिलाड़ियों को छह स्थानों पर रखना होगा। हम अब पिच को देखेंगे और तय करेंगे कि टीम के लिए सबसे अच्छा क्या होगा।' भारत बेंगलुरु में पहला टेस्ट आठ विकेट से हारकर तीन मैचों की सीरीज में 0-1 से पिछड़ गया है।

# ओसाका चोट के कारण हांगकांग ओपन से हटीं

एजेंसी। हांगकांग



चार बार की ग्रैंड स्लैम चैंपियन नाओमी ओसाका ने चोट के कारण हांगकांग ओपन टेनिस चैंपियनशिप से हटने की घोषणा की है। हालांकि वह खेलेंगी नहीं, लेकिन टूर्नामेंट की अन्य गतिविधियों में हिस्सा लेंगी। आयोजकों ने सोमवार को यह जानकारी दी। हांगकांग, चीन टेनिस संघ ने एक बयान में कहा, 'हालांकि, नाओमी ने पुष्टि की है कि वह अभी भी टूर्नामेंट में भाग लेंगी और इस आयोजन के दौरान कई गतिविधियों में भाग लेंगी, जिसमें अग्रणी हांगकांग प्रशंसकों से मिलना भी शामिल है।' 'नाओमी के हवाले से कहा गया, 'मुझे वास्तव में खेद है कि मुझे प्रूडेनशियल हांगकांग

टेनिस ओपन और इस टेनिस सत्र के बाकी हिस्सों में प्रतिस्पर्धा करने से हटना पड़ा है। मुझे टूर्नामेंट में जाना बहुत पसंद है और खेलने पाने की स्पष्ट निराशा के बावजूद, मैं अपने सभी अद्भुत हांगकांग प्रशंसकों को आभार व्यक्त करना चाहती हूँ कि मैं अभी भी इस आयोजन में भाग लूँगी। मैं आप सभी से मिलने के लिए बहुत उत्सुक हूँ।



मौसम विभाग ने जारी की चेतावनी : 24 अक्टूबर की रात से 25 अक्टूबर की सुबह के बीच ओडिशा को पार कर पश्चिम बंगाल के तट पर पहुंचेगा तूफान

बंगाल और ओडिशा में दस्तक देगा चक्रवात दाना, झारखंड में भी होगी बारिश

एजेंसी। कोलकाता

120 किलोमीटर प्रति घंटे तक हो सकती है हवा की गति, कई जिलों में जारी हुआ हाई अलर्ट



पश्चिम बंगाल में चक्रवात और तूफान की आशंका के बीच भारतीय मौसम विभाग (आईएमडी) ने चेतावनी जारी की है कि चक्रवाती तूफान 'दाना' बंगाल के कई जिलों में विकराल रूप लेगा...

मौसम विभाग के अनुसार रविवार को दक्षिण अंडमान सागर में चक्रवात बन रहा है. यह चक्रवात मंगलवार तक बंगाल की खाड़ी के ऊपर विकसित हो जाएगा...

में होने वाली भव्य काली पूजा से पहले बंगाल में भयंकर आपदा आ सकती है. इसके लोकर बंगाल के पूर्वी मैदानीय जिला प्रशासन ने तटीय इलाकों के सभी बीडीओ और एसडीओ के साथ बैठक की है...

आंध्र प्रदेश और झारखंड के कई जिलों में भी बारिश की संभावना

पूर्व मैदिनीपुर के जिलाधिकारी पूर्णन्दु माजी ने कहा कि पूर्व मैदिनीपुर जिला प्रशासन हर तरफ से चक्रवात से निपटने के लिए तैयार है. इस दौरान ओडिशा और पश्चिम बंगाल के अलावा पड़ोसी राज्य आंध्र प्रदेश और झारखंड के कई जिलों में भी बारिश हो सकती है...

बेंगलुरु में भारी बारिश, सरकार ने 600 परिवारों को शिफ्ट होने को कहा



बेंगलुरु। बेंगलुरु में भारी बारिश से कुछ अपार्टमेंट के परिसरों में पानी भर गया. ऐसे में कर्नाटक सरकार ने कुछ अपार्टमेंट के निवासियों को आठ दिन के लिए दूसरी जगह पर शिफ्ट होने के लिए कहा है...

कर्नाटक के उपमुख्यमंत्री डीके शिवकुमार ने मंगलवार को बेंगलुरु में अपने आवास के पास मीडिया से बातचीत के दौरान कहा कि बेंगलुरु में कुछ अपार्टमेंट परिसरों को आठ दिनों के लिए बंद करने के निर्देश दिए गए हैं...

बारिश दर्ज की गई है. कुछ इलाकों में सामान्य से 300 प्रतिशत ज्यादा बारिश हुई है. हमने कुछ निवासियों से कहा है कि वे अपना घर बदल लें. केंद्रीय विद्यालय और टाटा नगर से करीब 600 परिवारों को विस्थापित किया जा रहा है...

न्यूज अपडेट

बिरयानी को लेकर की दोस्त की हत्या

अंबिकापुर। छत्तीसगढ़ के सूरजपुर जिले के अंबिकापुर इलाके में बिरयानी खाने को लेकर हुए विवाद में एक युवक ने अपने ही दोस्त की हत्या कर दी...

पेरू: पूर्व राष्ट्रपति को 20 साल की सजा

लीमा। पेरू के पूर्व राष्ट्रपति एलेज़ांद्रो टोलेडो को भ्रष्टाचार के मामले में 20 साल की कारा सजा हुई है...

वेनेजुएला: पूर्व पेट्रोलियम मंत्री गिरफ्तार

काराकास। वेनेजुएला में पूर्व पेट्रोलियम मंत्री पेद्रो टेलेंचिया को राष्ट्रीय हितों को खतरा पहुंचाने और 'गंभीर अपराध' करने के आरोप में गिरफ्तार कर लिया गया है...

उपकरण के फटने से तीन बच्चों की मौत

गजनवी। अफगानिस्तान के गजनवी प्रांत में एक उपकरण के फटने से तीन बच्चों की मौत हो गई है और तीन अन्य घायल हो गए हैं...

लाल सागर में सुरक्षित परिवहन की मांग

काहिरा। मिस्र के विदेश मंत्री बद्र अब्देलती ने वैश्विक समुदाय से लाल सागर में समुद्री नौवहन की सुरक्षा सुनिश्चित करने की अपील की...

नियंत्रण रेखा पर दिखा पाकिस्तानी ड्रोन

जम्मू। जम्मू एवं कश्मीर के पुंछ जिले में नियंत्रण रेखा के पास देखे गए एक पाकिस्तानी ड्रोन पर सेना के जवानों ने मंगलवार को गोशियां चलाईं...

कोच्चि बंदरगाह पहुंची रूसी पनडुब्बी

कोच्चि। रूसी पनडुब्बी 'ऊफ़ा' मंगलवार को केरल के कोच्चि बंदरगाह पहुंच गई है...

पाबंदी

ग्रेप-2 के तहत राष्ट्रीय राजधानी दिल्ली और एनसीआर के इलाकों में कई चीजों पर प्रतिबंध रहेगा

दिल्ली-एनसीआर में प्रदूषण का प्रकोप, लागू किए गए ग्रेप-2 प्रतिबंध

एजेंसी। नयी दिल्ली

300 के पार प्रदूषण का स्तर पहुंचने पर दिल्ली सरकार ने उठाया कदम

अक्टूबर का महीना खत्म होने को है, लेकिन दिल्ली में प्रदूषण का स्तर लगातार बढ़ता ही जा रहा है. हालात ऐसे हो गए हैं कि अब दिल्ली में ग्रेप-1 के बाद ग्रेप-2 के प्रतिबंध को लागू किया गया है...

एक्यूआई 201 से 300 के बीच रहने पर ग्रेप का पहला चरण लागू किया गया था. हालांकि, अब प्रदूषण का स्तर 300 के पार पहुंचने पर ग्रेप-2 लागू किया गया है...

दरअसल, दिल्ली-एनसीआर में पिछले कुछ वर्षों से प्रदूषण के स्तर में वृद्धि हुई है. खराब आवांहवा को दूरस्थ करने के लिए हर बार दिल्ली में ग्रेप को कई चरणों में लागू किया जाता है...

हरियाणा : पराली जलाकर प्रदूषण फैलाने वालों को नहीं मिलेगी एमएसपी

करनाल। राष्ट्रीय राजधानी दिल्ली के साथ-साथ पड़ोसी राज्य हरियाणा में भी धान की कटाई के दौरान प्रदूषण की समस्या देखने को मिलती है...

फिलिस्तीनियों के साथ भारत : दवाइयों, फूड आइटम की 30 टन की खेप भेजी

भारत ने मंगलवार को संयुक्त राष्ट्र राहत एवं कार्य एजेंसी (यूनआरडब्ल्यू) के माध्यम से फिलिस्तीन के लोगों के लिए मानवीय सहायता भेजी...

दूसरा चरण एक्यूआई 301 से 400 के बीच रहने पर लागू होता है

दूसरा चरण एक्यूआई 301 से 400 के बीच रहने पर लागू होता है, जबकि तीसरा चरण एक्यूआई 401 से 450 रहने पर लागू किया जाता है...

विस चुनाव : महाराष्ट्र में बड़ा

भाई बनेंगी कांग्रेस व भाजपा

एजेंसियां। मुंबई

महाराष्ट्र विधानसभा चुनाव के लिए महायुति (बीजेपी, शिवसेना, एनसीपी का गठबंधन) के बाद अब महा विकास अघाड़ी में शामिल दलों के बीच भी सीट बंटवारे पर आम सहमति बन गई है...

14 सीटें सीटें मिलेंगी. शरद पवार को दो, समाजवादी पार्टी और आम आदमी पार्टी को मुंबई में एक-एक सीट मिलेगी...

एनवीए. महाराष्ट्र में लोकसभा चुनाव के अपने प्रदर्शन को दोहराना चाहेंगी, जिसमें उसे महायुति पर बहुत हासिल हुई थी...

विकास अघाड़ी आमने-सामने होंगे. बता दें कि महायुति में भाजपा, एनसीपी ने मिल कर महा विकास अघाड़ी का गठन किया था...

यूपी में ऑक्सीजन सिलेंडर फटने से एक परिवार के 6 की मौत बुलंदशहर। उत्तर प्रदेश के बुलंदशहर में सोमवार रात ऑक्सीजन सिलेंडर फटने से एक ही परिवार के छह लोगों की मौत हो गई...

मर्सीडिस से हिट एंड रन मामले में 21 साल के लड़के की हुई मौत ठाणे। महाराष्ट्र के ठाणे शहर में सोमवार देर रात हिट एंड रन का मामला सामने आया है...

सोमवार देर रात मृतक युवक कुछ खाने का सामान लेकर अपने घर की तरफ लौट रहा था, ठीक उसी वक्त नासिक हाईवे की तरफ जाने वाली एक मर्सिडीज कार ने उसकी बाइक को जोरदार टक्कर मार दी...

कोचि बंदरगाह पहुंची रूसी पनडुब्बी। रूसी पनडुब्बी 'ऊफ़ा' मंगलवार को केरल के कोच्चि बंदरगाह पहुंच गई है...

कीम में अपनी एक टीम को भेज सकता है दक्षिण कोरिया

एजेंसियां। सोल

दक्षिण कोरिया यूक्रेन में अपनी एक टीम भेजने पर विचार कर रहा है. एक सरकारी सूत्र ने मंगलवार को बताया कि रूस की मदद के लिए तैनात उत्तर कोरियाई सैनिकों पर निगरानी रखने के लिए सोल यह टीम भेजना चाहता है...

रूस समर्थक ब्लॉगर का दावा यूक्रेनी जमीन पर लहराए रूस-उत्तर कोरिया के झंडे रणनीति का विश्लेषण कर सकते हैं यह मामले में हिट एंड रन का केस दर्ज किया है...